

तथैव साम कर्त्तव्यं कुलश्रीलादिवर्तिना ।  
तथा सदुपचाराणां कृतानाञ्चानुवर्णनम् ॥  
अन्यैव तथा युक्त्या कृतज्ञाख्यापनं स्वकम् ।  
एवं सामन्तेन कर्त्तव्या वशगा धर्मतत्पराः ॥  
साम्ना यद्यपि रक्षांसि दृष्टन्तीति परा श्रुतिः  
तथाप्येतदसाधनां प्रयुक्तं नोपकारकम् ।  
श्रुतिशान्तिकमित्येवं पुरुषं सामवादिनम् ।  
सामधवोऽवजानन्ति तस्मात् तेषु विवर्जयेत् ॥  
ये शुद्धवंशा ऋजवः प्रतीता  
धर्मं स्थिताः सत्यपरा विनीताः ।  
ते साम साध्याः पुरुषाः प्रदिष्टा  
मानोऽन्ता ये सततञ्च राजन् ॥”  
इति मातृस्ये राजधर्मो सामविधिः ॥२२२॥१-१०॥  
(प्रियवाक्यादिना सामन्तनम् । यथा, देवीभाग-  
वते । १ । १० । ३१ ।  
“सामपूर्वमुवाचासी तं चत्ता संस्थितं मुनिम् ।  
गच्छतां यत्र ते कार्यं यथेष्टं द्विजसत्तम ॥”)  
सामकं, स्त्री, (सममेव सामम् । अण् । ततः  
स्वार्थे कन् ।) मूलस्यम् । (यथा, मिता-  
क्षरायाम् । २ । ६४ ।  
“हृदिमात्रापाकरणार्थं बन्धकं सामकं दत्त्वा-  
प्रुयादृष्टौ समं मूल्यं सममेव सामकम् ॥”)  
सामकः, पुं, (समतीति । सम अवैक्ये +  
शुल् ।) तर्कुशणः । इति त्रिकाण्डशेषः ॥  
(साम अघौते वेद वा । सामन् + “क्रमादिभ्यो  
वुन् ।” ४।२६१ । इति वुन् । सामाभिज्ञं, त्रि ॥)  
सामगः, पुं, (साम गायतीति । गे शब्दे + टक् ।  
सामवेदौ ब्राह्मणः । इति जटाधरः ॥ (विष्णुः ।  
इति महाभारतम् । १३ । १४८ । ७५ ॥ \* ॥  
सामवेदज्ञं, त्रि । यथा, भागवते । १।४।२१ ।  
“तत्तत्वेदधरः यैः सामगो जैमिनिः कविः ।  
वैशम्पायन एवैको निष्ठातो यजुषामुत ॥”)  
सामगर्भः, पुं, (साम गर्भे यस्य ।) विष्णुः । इति  
शब्दरत्नावली ॥  
सामगी, स्त्री, (साम गायतीति । गे + टक् ।  
डोप् ।) सामगब्राह्मणपत्नी । इति केचित् ॥  
सामग्री, स्त्री, (समपक्ष भावः । अञ् । अभि-  
धानात् स्त्रीत्वम् । डोप् । यलोपः ) कारण-  
समूहः । यथा,—  
“सामग्री चेन्न फलविरहो व्याप्तिरेवेति तत्त्वम्”  
इति पदाङ्कदूतः ॥  
द्रव्यम् । यथा,—  
“एकोद्दिष्टन्तु कर्त्तव्यं पक्षेनैव सदा स्वयम् ।  
अभावे पाकपाचाणां तदहः समुपोषणम् ॥”  
इति लघुहारीतवचनात् पाकपात्राभावः पाक-  
सामग्र्यभावोपलक्षणम् । इति श्रावतत्वम् ॥  
सामर्थ्यं, स्त्री, (समर्थस्य भावः । समर्थ + अञ् ।)  
समुदायत्वम् । (यथा, कुमारः । ३ । २८ ।  
“वर्णप्रकर्षे सति कर्णिकारं  
दुनोति निर्गन्धतया स चेतः ।  
प्रायेण सामग्र्याविधौ गुणानां  
पराङ्मुखी विश्वसृजः प्रवृत्तिः ॥”)

सामर्थ्यः, पुं, (साम्ना वेदभेदात् जायते इति ।  
जन + डः ।) हस्ती । सामोत्ये, त्रि । इति  
भेदिनी ॥ (उभयार्थे प्रमाणम् । यथा, माघे ।  
१२ । ११ ।  
“नानाविधाविष्कृतसामजस्वरः  
सहस्रवर्त्ता चपलैर्दुरध्ययः ।  
गान्धर्वभूयिष्ठतया समानता  
स सामवेदस्य दधौ बलोदधिः ॥”)  
सामञ्जस्यं, स्त्री, (समञ्जसस्य भावः । समञ्जस +  
अञ् ।) औचित्यम् ॥  
सामनी, स्त्री, पशुवन्धनरज्जुः । इति दामशब्द-  
टोकायां सारसुन्दरी ॥  
सामन्तः, पुं, (समन्तायाः संलग्नैः कदेशाया भूमि-  
रयमिति । समन्ता + तस्येदमिति अन् । सम-  
न्तात् भवः । तत्र भव इति अण् वा ।) स्ववि-  
षयानन्तरराजा । सम संलग्नोऽन्त एकदेशो  
यस्याः सा समन्ता स्वविषयानन्तरा भूमिः तस्या  
ईश्वरा इति ण्ये सारगन्ताः । इत्यमरटीकायां  
भरतः ॥ (यथा, रघुः । ५ । २८ ।  
“सामन्तसम्भवनयैव धीरः  
केलासनाथं तरसा जिवीषुः ॥”  
सौमान्तरभवे, त्रि । यथा, मनुः । ८ । २५८ ।  
“साध्यभावे तु चत्वारो ग्रामाः सामन्तवासिनः  
सौमाविनिर्णयं कुर्युः प्रयता राजसन्निधौ ॥”  
“ग्रामसामन्ताः सौमान्तरवासिनः प्रष्टव्याः ।”  
इति मेधातिथिः ॥ “समन्तभावाः सामन्तास्त-  
द्वासिनश्चत्वारो ग्रामवासिनः ।” इति तट्टी-  
कायां कुल्लूकः ॥)  
सामन्यः, पुं, (सामस्य साधुः । सामन् + “तत्र  
साधुः ।” ४ । ४।८८८ । इति यत् ।) सामसेद-  
ब्राह्मणः । (यथा, भट्टिः । ४ । ८ ।  
“ऋग्यजुषमधीयानान् सामन्यांश्च समर्चयन् ।  
बुभुजे देवसात्कृत्वा शूलमस्यञ्च होमवान् ।”  
सामयिकः, त्रि, (समयः प्राप्तिः यस्य । समय +  
“समयस्तदस्य प्राप्तम् ।” ५।१।१०४। इति ठञ् ।  
समयोचितः । (यथा, याज्ञवल्करः । २ । १८८ ।  
“निजधर्माविरोधेन दस्तु सामयिको भवेत् ।  
सोऽपि यत्नेन संरक्ष्यो धर्मो राजकृतस्य ॥”  
सामयोनिः, पुं, (साम्नः योनिः कारणम् ।) ब्रह्मा  
(साम वेदभेदः योनिः कारणं यस्य ।) हस्ती ।  
सामोत्यवस्तुनि, त्रि । इति भेदिनी ॥ (यथा,  
रघुः । १६ । ३ ।  
“चतुर्भुजांशप्रभवः स तेषां  
दानप्रवृत्तेरनुपारतानाम् ।  
सुरहिपानामिव सामयोनि-  
भिर्नोऽष्टधा विप्रससार वंशः ॥”)  
सामर्थ्यं, स्त्री, (समर्थस्य भावः । समर्थ + अञ् ।)  
योग्यता । (यथा, रामायणे । २ । ४३ । २० ।  
“न हि मे जीविते किञ्चित् सामर्थ्यमिह कल्पते  
अपश्यन्त्याः प्रियं पुत्रं लक्ष्मणञ्च महाबलम् ॥”)  
शक्तिः । इति भेदिनी ॥ (यथा, गौतायाम् ।  
२ । ३६ ।

“अवाच्यवादांश्च बहून् वदिष्यन्ति तवाहिताः ।  
निन्दन्तस्तव सामर्थ्यं ततो दुःखतरं तु किम् ॥”)  
सामवायिकः, पुं, (समवायान् समवेति । सम-  
वाय + “समवायान् समवेति ।” ४।४।४३ ।  
इति ठक् ।) मन्त्री । इति हेमचन्द्रः ॥ सम-  
वायसम्बन्धिनि, त्रि ॥  
सामाजिकः, पुं, (समाजं समवतीति । समाज +  
“समवायान् समवेति ।” ४।४।४३ । इति ठक् ।  
यद्वा, समाजं रक्षतीति । “रक्षति ।” ४।४ ।  
३३ । इति ठक् ।) सभ्यः । इत्यमरः । २ । ७ ।  
१६ ॥ (यथा, साहित्यदर्पणे । ३ । २२८ ।  
“सामाजिकैस्ततो ह्यस्वरसोऽयमनुभूयते ॥”)  
समाजसम्बन्धिनि सभासम्बन्धिनि च त्रि ॥ (यथा,  
साहित्यदर्पणे । ३ । ३८ ।  
“ननु कथं रामादिरत्याद्युद्धोपकारणैः सीता-  
दिभिः सामाजिकरत्याद्युद्धोप इत्युच्यते ॥”)  
सामान्यं, स्त्री, (समान एव । स्वार्थे अञ् ।)  
जातिः । यथा,—  
“जातिर्जातञ्च सामान्यं व्यक्तित्वं पृथगात्मिका”  
इत्यमरः । १ । ४ । ३० ॥  
तद्विविधं यथा, भाषापरिच्छेदे ।  
“सामान्यं द्विविधं प्रोक्तं परस्वापरमैव च ।  
द्रव्यादिविकृतित्वं सत्ता परतयोच्यते ॥  
परभिन्ना च या जातिः सैवापरतयोच्यते ।  
व्यापकत्वात् परापि स्यात् व्याप्यत्वादपरापि च  
द्रव्यत्वादिकजातिस्तु परापरतयोच्यते ॥”  
तत्तत्क्षणं यथा । नित्यत्वे सत्यनेकसमवेतत्वम् ।  
अनेकसमवेतत्वं संयोगादीनामप्यस्ति अतः  
सत्यन्तं नित्यत्वे सति समवेतत्वं गगनपरिमाणा  
दीनामप्यस्ति अत उक्तं अनेकेति नित्यत्वे सति  
अनेकवृत्तित्वमत्यन्ताभावस्याप्यस्ति अतोऽवृत्ति-  
सामान्यमुपेक्ष्य समवेतत्वमुक्तम् । एकव्यक्ति-  
वृत्तिस्तु न जातिः । तथा चोक्तम् ।  
“व्यक्तेरभेदस्तुल्यत्वं सङ्गोऽयानवस्थितिः ।  
रूपज्ञानिरसस्वन्धो जातिवाधकसंग्रहः ॥”  
एकव्यक्तिकत्वात् आकाशत्वं न जातिः । तुल्य-  
वृत्तिकत्वात् घटत्वं कलसत्वं न जातिद्वयम् ।  
संकीर्णत्वात् भूतत्वं मूर्तत्वं न जातिः । अन-  
वस्थाभयात् सामान्यत्वं न जातिः । विशेषस्य  
व्यावृत्तस्वभावस्य रूपज्ञानिः स्यादतो विशेषत्वं  
न जातिः । समवायसम्बन्धाभावात् समवायो  
न जातिः । द्रव्यादिविकृतित्विरिति परत्वं  
अधिकदेशवृत्तित्वं अपरत्वमप्यदेशवृत्तित्वम् ।  
सकलजात्यपेक्षया अधिकदेशवृत्तित्वात् सत्तायाः  
परत्वम् । एतद्विधनाय द्रव्यादीति । तदपेक्षया  
चान्यासां जातीनां अपरत्वम् । परभिन्ना सत्ता-  
भिन्ना । व्यापकत्वात् परापि स्यात् व्याप्यत्वाद-  
परापि च । पृथिवीत्वाद्यपेक्षया व्यापकत्वात्  
अधिकदेशवृत्तित्वात् द्रव्यत्वस्य परत्वम् । सत्तापे-  
क्षया अप्यदेशवृत्तित्वादद्रव्यत्वस्य अपरत्वञ्च ।  
तथा च धर्मद्वयसमावेशात् उभयमविरुद्धम् ।  
इति सिद्धान्तमुक्तावली ॥ (साष्टशम् । समा-